

20160902374

МИНИСТЕРСТВО ЗА КУЛТУРА

Врз основа на член 55 став 7 од Законот за заштита на културното наследство („Службен весник на Република Македонија“ бр.20/04, 115/07, 18/11, 148/11, 23/13, 137/13, 164/13, 38/14, 44/14, 199/14, 104/15, 154/15, 192/15 и 39/16), министерот за култура донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ИЗДАВАЊЕ ДОЗВОЛА ЗА АРХЕОЛОШКИ ИСТРАЖУВАЊА

Член 1

Со овој правилник се пропишува формата и содржината на образецот на барањето за издавање дозвола за археолошки истражувања.

Член 2

Барањето за издавање дозвола за археолошки истражувања се поднесува на Образец, на хартија со бела боја на А4 формат, кој е даден во Прилог, и е составен дел на овој правилник.

Образецот на барањето од став 1 на овој член содржи:

1. примател на барањето – Управа за заштита на културното наследство;
2. наслов: „Барање за издавање дозвола за археолошки истражувања“;
3. назив на локалитетот за кој се бара дозволата;
4. податоци за подносителот на барањето (целосен назив на подносителот на барањето/установата, правното или физичкото лице; адреса и податоци за контакт);
5. придружни документи (во копија заверена на нотар или во оригинал):
 - доказ дека подносителот на барањето може да биде носител на дозвола, во смисла на член 56 или член 57 став (2) и (3) од Законот за заштита на културното наследство;
 - програма за археолошки истражувања, со мерки на заштита на наоѓалиштето и наодите;
 - податоци за стручните лица кои учествуваат во истражувањата;
 - спецификација на техничките средства за вршење на истражувањата;
 - доказ за обезбедени финансиски средства за истражувањата и за спроведување на мерките на заштита;
 - договор за регулирање на права и обврски, доколку носителот на дозволата и стручниот раководител се различни лица;
 - договор со надлежната јавна установа за заштита на чие подрачје се вршат археолошките истражувања, со кој се регулира учеството на установата при преземање на мерки на превентивна заштита, за движните или недвижните наоди;
 - договор со јавна музејска установа на чие подрачје ќе се вршат истражувањата со кој се регулира временото чување на наодите до нивното предавање на надлежната музејска установа, во случај кога археолошките истражувања ги врши субјект од членот 56 став (2) од Законот за заштита на културното наследство кој нема статус на јавна музејска установа;
 - документ за уредување на меѓусобните односи со сопственикот, односно изјава од сопственикот за непречено вршење на работите, во случај кога археолошките истражувања вклучуваат ископувања или други методи на истражување со кои се ограничува редовното користење на земјиштето или објектот што треба да се истражува;

- доказ за овластена употреба на специфични технички средства, во случај кога археолошките истражувања вклучуваат употреба на специфични технички средства за кои е потребно посебно одобрение според закон;

6. образложение на барањето;

7. датум и место и

8. потпис на подносител на барањето.

Член 3

Со денот на влегувањето во сила на овој правилник престанува да важи Правилникот за формата и содржината на образецот на барање за добивање дозвола за археолошки истражувања и за формата и содржинатана образецот на барање за издавање на дозвола за археолошки истражувања заради недонесување на решение за одбивање на барањето („Службен весник на Република Македонија“ бр. 4/12).

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 52-5871/1
4 мај 2016 година
Скопје

Министер за култура,
д-р **Елизабета Канческа-Милевска**, с.р.

Образец

До: Управата за заштита на културното наследство

Б А Р А Њ Е

за издавање дозвола за археолошки истражувања _____
(назив на локалитетот за кој се бара дозволата)

Податоци за подносителот на барањето:

- Целосен назив на подносителот на барањето (установата; правното или физичкото лице):

- Адреса: _____

- Податоци за контакт: _____

Придружни документи (во копија заверана на нотар или во оригинал):

1. Доказ дека подносителот на барањето може да биде носител на дозвола во смисла на член 56 или член 57 став (2) и (3) од Законот за заштита на културното наследство: _____;

2. Програма за археолошки истражувања, со мерки на заштита на наоѓалиштето и наодите _____;

3. Податоци за стручните лица кои учествуваат во истражувањата _____

_____;

4. Спецификација на техничките средства за вршење на истражувањата;

5. Доказ за обезбедени финансиски средства за истражувањата и за спроведување на мерките на заштита _____;

6. Договор за регулирање на права и обврски, доколку носителот на дозволата и стручниот раководител се различни лица; _____;

7. Договор со надлежната јавна установа за заштита на чие подрачје се вршат археолошките истражувања, со кој се регулира учеството на установата при преземање на мерки на превентивна заштита, за движните или недвижните наоди _____;

8. Договор со јавна музејска установа на чие подрачје ќе се вршат истражувањата со кој се регулира временото чување на наодите до нивното предавање на надлежната музејска установа, во случај кога археолошките истражувања ги врши субјект од членот 56 став (2) од Законот за заштита на културното наследство кој нема статус на јавна музејска установа _____;

9. Документ за уредување на меѓусобните односи со сопственикот, односно изјава од сопственикот за непречено вршење на работите, во случај кога археолошките истражувања вклучуваат ископувања или други методи на истражување со кои се ограничува редовното користење на земјиштето или објектот што треба да се истражува _____;

10. Доказ за овластена употреба на специфични технички средства, во случај кога археолошките истражувања вклучуваат употреба на специфични технички средства за кои е потребно посебно одобрение според закон _____;

Образложение на барањето:

Датум: _____

Место: _____

Подносител на барањето:
